



"Dar Birzebbuġa" Triq Santa Marija - Birzebbuġa Tel : 21650165 Fax :21650444

Motto: **PACI U SAHHA LIL KULHADD**

Minuti tal-laqqgħa numru 11/11 tal-Kunsill Lokali ta' Birzebbuġa li saret fl-uffiċċju tal-Kunsill nhar il-Erbgħa, 21 ta' Diċembru 2011 fis-2.30pm

<i>Prezenti</i>	<i>Membri</i>
Sindku	Is-Sur Joseph Farrugia
Kunsillieri	Is-Sur Joseph Baldacchino Is-Sur Jesmond Borg Is-Sur Tony Roberts Is-Sur Rocco Zahra
Segretarju Eżk.	Maria Galea
Skuzati	Mrs Sarah Cuschieri Mrs Bernardette Pace

AGENDA -1

Il-Minuti tas-Seduta Nru. 10/11 tqassmu minn qabel u ġew meħuda bħala moqrija. T.Roberts ippropona u J.Baldacchino issekonda mozzjoni biex il-Minuti jkunu jistgħu jiġu ffirmati kif ipprezentati mis-Sindku u s-Segretarju Eżk. bħala dokument korrett. Kulhadd qabel.

AGENDA -2

- 01/12- Tressqet talba mill-Perit Hector Zammit għan-nom ta' Gor-oul Services sabiex mill-1 ta' Ġunju 2012 sal-15 ta' Settembru 2012 tintrama Dodgem Luna Park (bumping cars) fil-parkeġġ ta' Wied il-Buni. Wara diskussjoni l-Kamra aċċettat din it-talba bil-kundizzjoni li jekk fil-perijodu msemmi jinħareġ il-permess mill-MEPA, PA 07849/06, id-Dodgem Luna Park (Bumping Cars) ikollha tiżżarma sabiex il-Kunsill ikun jista' jibda x-xogħol tiegħu f'dan il-parkeġġ.
- 02/12 - Il-Kunsill ġie infurmat li l-ELC ser tqassam b'xejn lill-Kunsilli Lokali li għandha kuntratt magħhom 250 qasrija għal ħabta ta' Marzu/April. Il-Kunsilli jkollhom l-obbligu li jqassmu dawn il-qasri lir-residenti sabiex jitpoġġew fi twieqi jew gallariji li jagħtu għat-triq u jservu biex isebbħu l-ambjent ta' madwarna. Wara diskussjoni l-Kamra faħħret u laqgħet din l-inizjattiva. Il-proċess sabiex jitqassmu dawn il-qasri ser isir kif ġej : L-ewwel tinħareġ sejħa ta' interess lir-residenti u wara d-data tal-għeluq, l-applikazzjonijiet jiġu aġġudikati.
- 03/12 - Resident ressaq sugġeriment lill-Kunsill Lokali fir-rigward tad-Dar ta' Pultu li tinsab f'Wied Żembaq. Dan ir-resident qed jissugġerixxi li jsiru diskussjonijiet mal-Ministeru kkonċernat sabiex bħalma ser jiġu restawrati tlett irziezet antiki fil-lokal tal-Buskett, din id-Dar antika tiġi restawrata wkoll. Il-Kamra qablet li din id-Dar għandha wirt storiku kbir pero' minn informazzjoni li għandu l-Kunsill din id-Dar hi f'idejn il-privat u għaldaqstant il-Kunsill ma jkunx jista' jidhol għall-proġett simili. Pero' sabiex il-Kunsill ikun fi żgur għandha tintalab aktar informazzjoni lid-Dipartiment tal-Artijiet u skont l-informazzjoni l-Kunsill jipproċedi.

04/12 - L-ECAD qed torganizza s-seminar li jmiss lill-membri tagħha nhar id-19 ta' Jannar 2012 fi Stockholm. Għaldaqstant bħala membri f'din l-għaqda, il-Kunsill Lokali ġie mistieden jattendi għal dan is-seminar. Minhabba l-finanzi limitati li għandu l-Kunsill u fid-dawl ta' dan is-seminar m'huwiex iffinanzjat minn entita' iżda a spejjeż tal-Kunsill Lokali, il-Kamra unanimament qablet li ma tattendix għal dan is-seminar.

05/12 - Il-Kunsill Lokali irċieva diversi suggerimenti sabiex f'Dawret il-Qalb Imqaddsa l-parti ta' faċċata ta' Triq Santa Katarina (fil-kisra u hdejn il-gates tal-Enemalta isiru marki ta' karregġjata f'nofs it-triq sabiex in-nies jindunaw li t-triq hi two-way u jiġi evitat periklu bla bżonn. Wara diskussjoni l-Kamra qablet li qabel isir xi ħaġa għandu jintalab appuntament fuq il-post ma' rappreżentant ta' Transport Malta sabiex jiġi diskuss x'jista' jsir bl-inqas impatt possibbli.

AGENDA -3

Il-Kamra għaddiet sabiex tiddiskuti l-kwotazzjonijiet.

- Kwotazzjoni Nru. 09/11 – Provista ta' żebgħa tat-toroq

Nru.	Kuntrattur	Enamel bajda	Enamel safra	oħrajn	oħrajn	Rimarki
1	Ricky Caruana	€75.00	€89.00			Sigma
2	Hempel Malta Ltd.	€121.00	€121.00			Hempel
3	Joseph Mangion	€121.50	€121.50			Hempel
4	Charlie Camilleri	€118.50	€118.50			Hempel
5	Wurth Ltd.	€90.00	€98.00	€56.40	€61.40	Viapent
6	B.Grima & Sons	€55.00	€55.00			Faplis/ Nuova Maric

Wara li l-Kamra evalwat l-offerti T.Roberts li hu nkarigat mix-xogħlijiet stqarr li d-ditta li qiegħed juża l-Kunsill fil-preżent (Faplis) qegħda tiswa ħafna flus lill-Kunsill minhabba li meta tinfetaħ landa ż-żebgħa qegħda tagħqad f'qasir żmien bil-konsegwenza li l-ħaddiema qed ikollhom jużaw ammont kbir ta' żebgħa għal area żgħira. Is-Sindku kkonferma dan u għaldaqstant il-Kamra qablet li din id-ditta m'għandiex tintgħazel. Ukoll minhabba li Kuntrattur Nru. 1 ma pprovdix samples, dan ġie eliminat skont il-kundizzjonijiet tal-kwotazzjoni. Għaldaqstant il-Kamra qablet li għandha ttipprova d-ditti ta' kuntratturi 4 u 5 u tara liema hi l-aħjar ditta għall-orħos prezz.

- Kwotazzjoni Nru. 10/11 – Provista ta' Żebgħa

Nru.	Kuntrattur	Gloss Enamel 1 Ltr	Gloss Enamel 2.5Ltr	Gloss Enamel 5 Ltr	Smooth Ext. Paint White	Smooth Ext. Paint Coloured	Rimarki
1	Charlie Camilleri	€5.70	€13.36	€25.37	€43.00	€69.00 / €77.80	Hempel/Bartoline
2	Joseph Mangion	€5.88	€13.80	€25.98	€47.30	€84.00	Hempel/Bartoline
3	Hempel Malta Ltd.	€5.81	€13.65	€25.92	€65.42	€65.42 + extra charge for dark quality	Hempel
4	Ricky Caruana	€6.90	€15.50	€30.00	€69.00	€88.00	Hempel

Wara diskussjoni l-Kamra qablet li tagħzel lill-Kuntrattur Nru. 1 għal Gloss Enamel 1Ltr; Gloss Enamel 2.5Ltr u Gloss Enamel 5Ltr filwaqt li tagħzel lill-Kuntrattur Nru. 2 għal Smooth Exterior Paint White u Smooth Exterior Paint Coloured. Għalkemm Hempel Malta Ltd. kien l-orħos għal lis-Smooth Exterior Paint Coloured pero' il-Kuntrattur jiċċargja prezz addizzjonali fuq kull land żebgħa ordnata għal kuluri skuri. Ukoll free deliveries isiru kull nhar ta' Tnejn għall-area ta' Birżebbuġa jew granet oħra bil-kundizzjoni li l-Kunsill jordna mhux inqas minn 100 litru żebgħa. Għaldaqstant il-Kamra qablet li tagħzel Kuntrattur Nru. 2 għas-Smooth Exterior Paint Coloured minhabba li Kuntrattur Nru. 1 li kien it-

tieni l-orħos irtira l-offerta tiegħu fuq Smooth Exterior Paint White u Smooth Exterior Paint Coloured u li Kuntrattur Nru. 2 ma jorbotx lill-Kunsill bil-kundizzjonijiet ta' Kuntrattur Nru. 3.

- *Kwotazzjoni Nru.11/11 – Printing ta' magazine*

Nru.	Kuntrattur	OPTION A 36 Pagna	OPTION B 28 pagna	200gsm	200gsm
1	Adverteyes Ltd.	€3289.25	€3039.98		
2	Bonnici Press	€1760.00	€1440.00	€1700.00	€1380.00
3	Stefan Gauci – Vistapak	€2550.00	€2250.00		
4	Gutenberg	€2031.75	€1926.75		
5	Veritas Press	€2766.75	€2278.50		
6	Hormes Enterprise	€3100.00	€2200.00		
7	Union Print	€2278.50	€1963.50		
8	Limelight	€5600.00	€4900.00		
9	Inserv Ltd.	€2850.00	€2150.00		

Wara diskussjoni l-Kamra għażlet lill-Kuntrattur Nru. 2 Option 'A' minħabba li kien l-orħos wieħed.

AGENDA -4

Tressqu l-pagamenti għax-xahar ta' Diċembru 2011. Peress li ma kien hemm l-ebda oġġezzjoni jew amendi giet approvata biex is-somma ta' €59470.73 tiġi tiffallas skond Skeda Nru. 12/11.

AGENDA -5

1. Il-Kamra giet infurmata li :

- is-siti għal proġett marenostrum ġew magħżula min-naħa tal-amministraturi tal-proġett dawn huma :
 - il-Kappella ta' San Ġorġ
 - il-Kappella ta' San Ġużepp
 - il-Kappella ta' l-Għajnuna ta' l-Insara
 - ex-Batterija Ferretti
- il-Kunsill Lokali għamel protest ġudizzjarju lil Transport Malta u lill-Ministru l-Onor. Austin Gatt minħabba l-ħruġ ta' offerta fir-rigward ta' pjan ta' azzjoni għall-*area* ta' Bengħisa mingħajr ma kkonsultaw mal-Kunsill Lokali kif tistipulixxi l-liġi.
- il-laqgħa annwali ser issir it-Tnejn, 23 ta' Jannar 2012 fis-6.00pm.
- ħadd mill-Għaqdiet Lokali ma wera nteress li joffri s-servizz tiegħu bi ħlas għat-tqassim ta' karti bieb, bieb.
- il-*fun run* li kellha ssir b'risq il-Community Chest Fund tħassret minħabba nuqqas ta' konkorenza.
- il-Kunsill Lokali ingħata l-fondi taħt l-iskema Memo 65/2011 – Skema dwar inizjattivi ta' attivitajiet 2012, sabiex tittella' l-attivitajiet 'Inggeddu Tfulitna' fl-2012.
- il-Kunsill Lokali ingħata l-fondi taħt skema Memo 7/2010 – Skema dwar aċċessibiltà aħjar fil-lokalitajiet, sabiex issir bandla għat-tfal bi bżonnijiet speċjali fi Ġnien Profs. Anton Tabone.

2. R.Zahra ġibed l-attenzjoni tal-Kamra li fi Triq it-Tankijiet kantuniera ma' Triq Żarenu Dalli m'hemmx tabella ta' 'No Left Turn'.
3. Ġie ppreżentat fuq il-mejda tal-Kamra r-rendikont ta' 'Jum Birżebbuġa'. Il-Kamra approvat spejjeż ta' €2401.08.
4. Is-Sindku ressaq fuq il-mejda tal-Kamra dokument tal-MSA fir-rigward ta' *playing-fields* li ġie mgħoddi lil minn applikant li jixtieq jagħlaq l-aċċess tal-prominad li hemm faċċata ta' Triq iż-Żibra, talba li ġiet diskussa f'Seduta Nru. 08/11 fl-20 ta' Settembru 2011, fejn il-Kamra unanimament ma laqgħetx din it-talba. Is-Segretarju Eżekuttiv ġibdet l-attenzjoni tal-Kamra li d-deċiżjoni meħuda ma tistax titħassar qabel sitt xhur. Wara diskussjoni l-Kamra qablet li din it-talba flimkien mad-dokumenti meħtieġa għandha terġa' tersaq quddiem il-Kunsill għal diskussjoni fiż-żmien stipulat mill-liġi.
5. Is-Segretarju Eżekuttiv ġibdet l-attenzjoni tal-Kamra li wasal iż-żmien għar-reviżjoni tal-pagi tal-iskrivani *full-time* assenjati mal-Kunsill. Minħabba li skrivana minnhom tinsab fl-ogħla skala permissibbli l-Kamra qablet unanimament li l-paga ta' din l-iskrivana tiġi diskussa s-sena d-dieħla filwaqt li l-iskrivana li tinsab fi Skala 13 għandha titla' għal Skala 11 Notch 3.

Għeluq

Minħabba li ma kien fadal l-ebda suġġett ieħor x'jiġi diskuss, is-Seduta ġiet iddikjarata magħluqa fl-4.00pm. Seduta oħra ser issir nhar, il-Erbgħa, 25 ta' Jannar 2012 fil-5.30pm.

.....
Joseph Farrugia
Sindku

.....
Maria Galea
Segretarju Eżk.